

تصویر بھرت کا تحقیقی مطالعہ

* رحمت اللہ احسن

ABSTRACT:

Migration and Muhajir are two frequently used words in Quran, Hadith and other Islamic literature. As Migration or Muhajir is not a family or tribe, so neither any nationality or political and social identification can be established nor any rights can be demanded. It is character and spiritual status, which is given value in Islam.

بھرت اور مہاجر خالص دینی اور اسلامی لفظ ہے ان لفظوں کا استعمال بھی دینی اور اسلامی نقطہ نگاہ سے کیا جاتا ہے۔ اسلام کے علاوہ ان لفظوں کی پہچان شاذ و نادر ہی ہوگی۔ بھرت اور مہاجر لفظ کو قرآن و حدیث اور ان کے بعد دینی لٹرپر میں استعمال کیا گیا ہے، بھرت اور مہاجر لفظ کی بنیاد پر نہ تو کوئی قومیت کی بنیاد ڈالی جاسکتی ہے اور نہ کسی قسم کی سیاسی یا انتظامی شناخت بنائی جاسکتی ہے، نہ یہ خاندان اور قبیلہ ہے اور نہ ہی اس بنا پر کسی قسم کا کوئی حق مانگنا جائز ہے۔ یہ سب غیر اسلامی تعصبات ہیں۔ جن کی اسلام میں کوئی گنجائش نہیں۔ مہاجر ہونا ایک روحانی اور اخلاقی مقام ہے جس کا بڑا اونچا درجہ ہے اس کو مادی حقوق اور فوائد سے آسودہ کرنا اس کی توہین کرنے کے متراود ہے۔

لفظ بھرت کے معنی

لفظ "بھرت" کے لغوی معنی ہیں: "چھوڑنا" یا "ترک" کرنا۔ اصطلاح میں اس سے مراد ہے: ناگوار حالات کے باعث ترک وطن کرنا۔ (۱) اور بھرت کے انگریزی میں Migration (اوہ مہاجر لفظ کے معنی ہیں) (۲) ہجرت دین کی خاطر کی جاتی ہے یعنی اپنے ایمان اور عقائد کے تحفظ اور دینی احکام پر آزادی کے ساتھ عمل پیرا ہونے کے لیے ایسی جگہ یا ایسے ملک کی طرف ہجرت کر کے جانا جہاں رہ کر آزادی سے اپنے دین پر عمل کیا جاسکے، جو شخص اللہ اور اس کے رسول ﷺ کی خاطر ہجرت کرتا ہے یعنی اپنا گھر باراً ملک صرف اور صرف اللہ تعالیٰ اور محمد ﷺ کے خاطر چھوڑتا ہے تو اصل میں وہی شخص اس بھرت کے اجر اور ثواب کا مستحق بتتا ہے۔ نبی کریم ﷺ سے حضرت عمر بن خطاب رضی اللہ عنہ روایت

* ریسرچ اسکالر، شعبۂ اصول دین، جامعہ کراچی، کراچی برقراری پتا: rahmatullahahsan@yahoo.com
تاریخ موصولہ: ۱۵ / ۰۱ / ۲۰۱۵ء

کرتے ہیں، امام مسلم رحمۃ اللہ علیہ نے باب الامارة میں ذکر کیا ہے کہ:

عن عمر بن الخطاب قال: قال رسول الله: إنما الأعمال بالنية وإنما لا مريء مانوي فمن كانت هجرته
إلى الله ورسوله فهجرته إلى الله ورسوله ومن كانت هجرته لدنيا يصييها أو امرأة يتزوجها، فهجرته إلى ما
ها جراليه (۳) رواه بخاري ومسلم

ترجمہ: عمر بن خطاب رضی اللہ عنہ سے روایت ہے وہ کہتے ہیں کہ میں نے رسول اللہ ﷺ کو فرماتے ہوئے سننا: تمام اعمال کا دار و مدار نیت پر ہے اور ہر شخص کو اس کی نیت کے مطابق جزا ملے گی۔ جس کی ہجرت اللہ تعالیٰ اور اس کے رسول ﷺ کے لیے ہو تو اس کی ہجرت اللہ تعالیٰ اور اس کے رسول ﷺ کے لیے ہے، اور جس کی ہجرت دنیا حاصل کرنے کے لیے یا کسی عورت سے نکاح کی غرض سے ہو تو اس کی ہجرت اسی چیز کے لیے ہے جس کے لیے اس نے ہجرت کی ہے۔ اس حدیث پاک میں نبی ﷺ میں ہر عمل اور ہر قسم کے کام کو خالص اللہ تعالیٰ کی رضا اور خوشنودی کی نیت سے کرنا چاہیے۔ اگر عمل اللہ تعالیٰ کی رضا کے بجائے کسی اور شخص کی خوشنودی یا لوگوں میں عزت اور دنیاوی لائق کے غرض سے کیا ہے تو نیت کی خرابی کی وجہ سے اس عمل کا کوئی اجر و ثواب نہیں ملے گا۔ اگر کوئی شخص ہجرت جیسا عظیم عمل محض اللہ تعالیٰ کی رضا اور اس کے رسول ﷺ کی اطاعت و محبت کے لیے کرے اس کی ہجرت اللہ تعالیٰ اور اس کے رسول ﷺ کے لیے ہو تو یہ عمل اللہ تعالیٰ کے یہاں مقبول عمل ہے، اور وہ شخص اجر و ثواب کا مستحق ہے اور وہ رسول اللہ ﷺ کا اطاعت گزار اور فرمابردار ہے، اور اگر ہجرت کرنے والے نے یہ عمل دولت کے لیے یا کسی عورت سے شادی کرنے کی لائق میں کیا تو ایسی ہجرت اس کے لیے ہے جس کے لیے اس نے ہجرت کی اور اب اس شخص کو اس عمل کا کوئی اجر و ثواب نہیں ملے گا۔ حالانکہ یہ ہجرت ایک عظیم عمل ہے جس کے متعلق آنحضرت ﷺ نے ارشاد فرمایا ہے کہ:

ان الهجرة تهدم ما كان قبلها (۴) یعنی ہجرت انسان کے پہلے گناہوں کو ختم کر دیتی ہے۔

امام نووی رحمۃ اللہ علیہ کہتے ہیں کہ: من قصد بھجرته وجه الله وقع اجره على الله، ومن قصد بها دنيا او امرة فهو
حظ ولا نصيب له في الآخرة بسبب هذه الهجرة (۵) یعنی جو شخص اللہ تعالیٰ کے لیے ہجرت کرتا ہے تو اس کا اجر اللہ
تعالیٰ کے ذمے ہے اور جو کوئی دنیا کے حصول یا کسی عورت سے نکاح کی نیت سے ہجرت کرتا ہے تو آخرت میں اس ہجرت کا
کوئی حصہ نہیں۔

حافظ ابن حجر عسقلانی فتح الباری میں لکھتے ہیں: افادت ان العامل لا يحصل له إلا مانواه (۶) یعنی عمل کرنے والے
کو وہ ہی ملے گا جس کی اس نے نیت کی ہے ہجرت کا اجر اور ثواب اس شخص کو ملے گا جو اس ہجرت کی نیت کرتا ہے اور عملاً
بذات خود ہجرت کرتا ہے اور بذات خود خالص نیت کے ساتھ ہجرت کرنے والے شخص کو دینی اصطلاح کے مطابق مہاجر کہا
جائے گا اور اگر کسی نے ہجرت کی ہے اور نیکی اور اس کی کوئی نیت نہیں ہے تو ایسے شخص کو نہ مہاجر گردد انا جائے گا اور نہ ہی وہ

شخص ہجرت کے اجر و ثواب کا مستحق ہو گا۔

کیونکہ ہجرت بھی ایسا ہی عمل ہے جیسے نماز، روزہ جہاد اور حج وغیرہ یعنی نماز اور روزے کا اجر و ثواب اس شخص کو ہی ملے گا جس نے نماز پڑھی اور روزہ رکھا کسی کو اس کے والدین کی وجہ سے نہ اجر و ثواب ملے گا اور نہ ہی کسی کو اس کے والدین، بیوی، بچوں کی وجہ سے کوئی سزا ملے گی۔ اللہ تعالیٰ قرآن مجید میں ارشاد فرماتے ہیں۔ وَ لَا تَنْكِبْ كُلُّ نَفْسٍ إِلَّا عَلَيْهَا وَ لَا تَنْزِرْ وَ اِذْرَةً وَ وَرَأْزَرَ اخْزَرِي^(۷) یعنی جو بھی کوئی عمل کریگا اس کا و بال اس پر ہی ہو گا اور کوئی کسی کا بوجھ نہیں اٹھائے گا۔

اسی طرح اگر کوئی شخص جہاد کرتا ہے اور جہاد کرتے ہوئے اللہ کی راہ میں شہید ہو جاتا ہے تو مجاہد اور شہادت کا اعلیٰ مرتبہ بھی اسی شخص کو ہی ملے گا جس نے بنفس نفس جہاد کرتے ہوئے اپنی جان اللہ کے سپرد کی ہو۔ ایسا ہر گز نہیں ہے کہ مجاہد کے باپ یا بیٹے کو مجاہد یا شہید کہا جائے اور شہادت کے اعلیٰ درجے پر اس شہید کے بجائے اس کے بیٹے یا باپ کو فائز کیا جائے کیونکہ اللہ تعالیٰ کے نزدیک اجر و ثواب صرف اسی کا ہے جس نے خود وہ عمل کیا ہو، ٹھیک اسی طرح مہاجر لفظ بھی ایک اعلیٰ اور عظیم لفظ ہے اور اسی طرح ہجرت کے اجر و ثواب کا مستحق بھی وہ ہی شخص ٹھیک ہے جس نے ہجرت کی ہے اور صرف وہ ہی مہاجر کہلائے گا۔

اور اللہ تعالیٰ کے نزدیک بھی مہاجر وہ شخص ہے جس نے بذات خود خالص نیت کے ساتھ ہجرت کی ہے جس طرح شہید کے باپ یا بیٹے کو شہید نہیں کہا جا سکتا اسی طرح مہاجر کے باپ یا بیٹے کو بھی مہاجر نہیں کہا جائے گا مہاجر کہلانے کا حق بھی وہی رکھتا ہے جس نے ہجرت کی اور اجر و ثواب کا بھی وہ ہی مستحق بن سکتا ہے نہ کہ اس کا باپ یا بیٹا کیونکہ جس طرح نماز، روزہ، جہاد اور دیگر عبادات کو اسی شخص کے ساتھ منسلک کیا جاتا ہے، جس نے انہیں ادا کیا ہو۔ اسی طرح ہجرت کرنے والے کوہی مہاجر سمجھا جائے گا۔

لفظ ہجرت کا عربی زبان میں استعمال

ڈاکٹر محمود احمد غازی رحمۃ اللہ علیہ لفظ ہجرت کے تین مختلف معنی اور مفہوم لکھے ہیں:

- ہجرت کا ایک مفہوم یہ بھی ہے کہ کسی چیز کو زک کر دینا یا کسی چیز سے لائق ہو جانا، قرآن پاک میں یہ لفظ اس مفہوم کے لیے متعدد بار استعمال ہوا ہے۔ سورۃ المزمل میں ارشاد باری تعالیٰ ہے: وَاهْجِرُهُمْ هَجْرًا جَمِيلًا۔ مزل آیت نمبر ۴۰۔ ترجمہ: ان سے اس طرح اچھے طریقے سے لائق ہو جاؤ کہ تمہارا راستہ ان سے الگ ہو جائے ایک جگہ قرآن پاک سے لوگوں کی غفلت کا ذکر کرتے ہوئے بتایا گیا کہ روز قیامت اللہ تعالیٰ کی بارگاہ میں پیغمبر شکایت کریں گے اور عرض کریں گے کہ: وَقَالَ الرَّسُولُ يَارَبِّ إِنَّ قَوْمِي أَتَحْذُوا هَذَا الْقُرْآنَ مَهْجُورًا۔ الفرقان آیت نمبر ۳۰۔

ترجمہ: اے میرے پروردگار میری اس قوم نے اس قرآن کو ترک کر دیا تھا۔ ایک اور جگہ ارشاد ہے: والرجز فاہجر۔ یعنی گندی باتوں کو ترک کر دو، المدثر آیت نمبر ۵۔ ان سب آیات میں بھر اور بھرت کا لفظ ترک کے مفہوم میں استعمال ہوا ہے اور اس دور میں بھی بھر اور وصل جدائی اور ملأپ کے معنوں میں استعمال ہوتا ہے اس میں بھی علیحدگی اور جدائی کا تصور موجود ہے۔

۲۔ عربی زبان میں بھر کے دوسرے معنی بدگوئی کے بھی ہیں، کوئی شخص اگر بدگوئی کرتا ہے تو اس کی گفتگو کے لیے عربی زبان میں هاجرات، هجر، مهاجر، بفتح المیم کے الفاظ استعمال ہوتے ہیں۔ یہاں بھی کسی چیز کو اس کی برائی اور ناپسندیدگی کی وجہ سے چھوڑ دینے کا مفہوم نکلتا ہے۔

۳۔ اسی طرح بھر کے معنی شہر کے بھی ہیں اور اس مفہوم میں بھی جدائی کا تصور پایا جاتا ہے۔ ایک شخص صحرائی زندگی کی آزادی کو چھوڑ کر شہر میں آباد ہو جاتا ہے۔ اس عمل کے لیے بھی تھجھر کی اصطلاح استعمال کی جاتی ہے اور شہر کے لیے بھی بھر لفظ استعمال ہوتا ہے۔

ان تینوں مفہوموں میں چھوڑ دینے اور ترک کر دینے کا مفہوم مشترک ہیاں تمام معانی سے ایک مفہوم جو مشترک کہ طور پر ظاہر ہوتا ہے وہ یہ ہے کہ کسی جگہ، کسی مقام، کسی نظریہ یا کچھ لوگوں سے اس طرح جدا ہو جانا کہ ان سے بالکل علیحدگی ہو جائے، بھرت کے مفہوم میں شامل ہے۔ قرآن پاک کی بعض آیات میں بھرت کا لفظ اس جامع مفہوم میں استعمال ہوا ہے۔^(۸)

اللہ اور اس کے رسول کی مطلوبہ بھرت

نبی اکرم ﷺ کے فرمان سے مطلوبہ بھرت اور مهاجر کے مفہوم کا پتا چل گیا۔ اللہ تعالیٰ اپنے رسول ﷺ کی بات اور فرمان کی تصدیق کرتے ہوئے فرماتے ہیں کہ: وَمَن يَخْرُجَ مِن بَيْتِهِ مَهَا جِرَا لِلَّهِ وَرَسُولِهِ ثُمَّ يَدْرِكُهُ الْمَوْتُ فَقَدْ وَقَعَ أَجْرٌ عَلَى اللَّهِ^(۹) یعنی جو شخص بھی اپنے گھر سے اللہ اور اس کے رسول ﷺ کی طرف بھرت کرتے ہوئے نکلے پھر اس راستے میں موت آجائے تو اس کا اجر اللہ کے ذمے ہوگا۔

نبی کریم ﷺ کا فرمان ہے کہ: إِنَّ اللَّهَ لَا يَنْظُرُ إِلَيْ أَجْسَا مَكْمَمٍ وَلَا إِلَيْ صُورَكُمْ وَلَكُنْ يَنْظُرُ إِلَيْ قُلُوبَكُمْ وَإِعْمَالَكُمْ^(۱۰) بیشک اللہ تعالیٰ تمہاری شکل و صورت اور مال و دولت کو نہیں دیکھتا وہ تو تمہارے اعمال اور دلوں کو دیکھتا ہے۔

اللہ تعالیٰ کو جو چیز اپنے بندے سے مطلوب ہے وہ صدق دل سے کیا ہوا وہ عمل ہے جو صرف اور صرف اللہ تعالیٰ کی خوشنودی کے لیے کیا گیا ہو چاہے وہ بھرت ہی کیوں نہ ہوا سی لیے تو اللہ کے پیغمبر ﷺ نے واضح کر دیا کہ: فَمَنْ كَانَ

ہجرتہ الی اللہ و رسولہ فہرستہ الی اللہ و رسولہ یعنی جس شخص کی حقیقی معنی میں ہجرت اللہ اور اس کے رسول کیجا طریقہ تو وہ ہی ہجرت اللہ اور اس کے رسول کے لیے ہے۔ اور آپ نے یہ بھی واضح کر دیا کہ: ومن كانت هجرة لدنيا بصيحاً يعني جس شخص کی ہجرت دنیا کے لیے ہے تو اس شخص کو وہ چیز مل جائے گی جس کے لیے اس نے ہجرت کی ہے۔ یہاں پر آپ نے صاف الفاظ میں واضح کر دیا کہ جو جس نیت اور ارادے سے ہجرت کریگا اس کو وہ ہی ملے گا اور دنیا کے حصول کے لیے ہجرت کی ہے تو دنیا کے مادی فوائد حاصل ہو گئے آخرت میں اجر و ثواب نہیں ملے گا اور اگر آخرت کے اجر و ثواب کی نیت سے ہجرت کی ہے تو اس کو آخرت میں اجر و ثواب ملے گا۔

دنیا کے مادی فوائد کی توقع نہیں کرنی چاہیے اگر کوئی شخص جہاد جیسی عظیم عبادت میں کوئی اور نیت رکھتا ہے تو اس کا جہاد اعاویٰ کلمۃ اللہ کے لیے نہیں ہوتا حراثت ابو موسیٰ اشعری رضی اللہ عنہ سے منقول ہے کہ ایک دیہاتی رسول اللہ ﷺ کی خدمت میں آیا اور کہا، ایک آدمی قتال کرتا ہے شہرت کے لیے، کوئی قتال کرتا ہے تعریف کے لیے اور کوئی مال غنیمت کے لیے اور کوئی بہادری دکھانے کے لیے؟ رسول اللہ ﷺ نے فرمایا کہ جو شخص اس غرض سے لڑے کہ اللہ کا کلمہ بلند ہو تو وہ ہی اللہ کی راہ میں ہے (۱) اسی بات کی وضاحت اور تاکید حضرت ابو ہریرہ رضی اللہ عنہ کی اس روایت سے ہوتی ہے کہ: ان رجلاً قال يا رسول الله رجل ي يريد الجهاد في سبيل الله وهو يستغنى عرض الدنيا؟ فقال النبي صلى الله عليه وسلم لا اجر له۔ یعنی ایک شخص نے کہا اے اللہ کے رسول ایک انسان جہاد کے لیے نکلتا ہے مگر وہ دنیا کا مال حاصل کرنا چاہتا ہے؟ تو رسول اللہ ﷺ نے فرمایا کہ: اس کے لیے کوئی اجر نہیں۔ (۲) سائل نے یہ سوال تین بار دہرا�ا رسول اللہ نے تینوں مرتبہ یہی جواب دیا کہ اس کے لیے کوئی اجر نہیں۔ ان احادیث سے معلوم ہوتا ہے کہ انسان کتنا ہی بڑے سے بڑا عمل کیوں نہ کرے اگر اس کی نیت خالص نہیں تو اس کا وہ بڑا عمل بھی اسکو ہلاکت سے نہیں بچا سکتا بلکہ اس کے بر عکس وہ عمل اس کو جہنم میں لے جانے کا سبب بنے گا۔

ہجرت، جہاد اور صبر

ہجرت، جہاد اور صبر کی اسلام میں بہت زیادہ اہمیت اور فضیلت ہے یہ تینوں آپس میں جڑے ہوئے ہیں جہاد ہجرت کے بغیر ادھورا ہے کیونکہ جہاد کے راستے میں اور جہاد کے لیے ہجرت لازمی کرنی پڑتی ہے اپنے وطن اور علاقے کو چھوڑ کریں اور جگہ جانا پڑتا ہے۔ ہجرت اور جہاد کے لیے صبراً لازمی جز ہے۔ ہجرت اور جہاد میں صبر کرنا ضروری ہوتا ہے۔ حتیٰ کہ اگر ہجرت اور جہاد میں صبر نہیں تو یہ دونوں اعمال بھی قابل قبول نہیں ہوتے، جہاد کے دوران زخمیں اور مصیبتوں پر صبر نہیں تو اس دوران آنے والی موت جنت کے بجائے جہنم میں لے جاتی ہے۔ اسی طرح ایک معمر کہ میں ایک شخص بہت ہی بہادری اور شجاعت کے ساتھ لڑ رہا تھا صحابہ میں سے ہر ایک کا یہی خیال تھا کہ آج ہم سب سے زیادہ

اجرا و رثواب میں یہ شخص سبقت لے گیا مااجر امنا الیوم احد کما اجر افلان تو اس پر رسول اللہ ﷺ نے فرمایا کہ یہ تو جہنم میں جائے گا۔ اما انه من اهل النار۔ ان میں گ سے ایک شخص نے اس کا پیچھا کیا وہ جس سمت بھی جاتا اس کا پیچھا کرتا آخرا کاریسا وقت آیا کہ یہ بہادری اور شجاعت سے لڑنے والا زمبوں سے چور ہو گیا اور توار نکال کر اپنا کام تمام کیا۔ فجرح الرجل جرحا شدیداً فاستعجل الموت^(۱۳) اس لیے جہاد کے اجر و رثواب کو حاصل کرنے کے لیے آخری لمحے تک صبر کی ضرورت رہتی ہے اگر جہاد اور ہجرت میں صبر سے کام نہ لیا گیا تو یہ اعمال بھی ضائع ہو جائیں گے، اس لیے ہجرت، جہاد اور صبر لازم ملزم ہیں۔ جہاد اور ہجرت کے بغیر نہیں اور ہجرت کا اجر رثواب تبھی حاصل ہوگا جب ان دونوں میں صبر پایا جائیگا قرآن مجید میں جہاد اور ہجرت کرنے والوں کا عظیم درجہ بتایا گیا ہے۔ اللہ تعالیٰ کا فرمان ہے کہ: الذين امنوا و هاجروا و جاهدوا فی سبیل اللہ باموالهم و انفسهم اعظم درجة عند اللہ واولئک هم الفائزون^(۱۴) یعنی جو لوگ ایمان لائے اور انہوں نے ہجرت کی اور اللہ کی راہ میں اپنے والوں اور اپنی جانوں سے جہاد کیا وہ اللہ کی بارگاہ میں عظیم مرتبہ رکھتے ہیں اور وہی لوگ کامیاب ہیں۔

اسی طرح اللہ تعالیٰ نے ہجرت، جہاد اور صبر کا ذکر ایک ساتھ کیا ہے۔ ارشاد باری تعالیٰ ہے کہ: ثم ان ربک للذين هاجروا ممن بعد ما فتنوا ثم جاهدوا و صبروا ان ربک من بعد هالغفور رحيم^(۱۵) یعنی پھر آپ کا رب ان لوگوں کے لیے جنہوں نے آزمائشوں میں مبتلا کئے جانے کے بعد ہجرت کی پھر جہاد کیا اور ہر طرح کی پریشانیوں پر صبر کیا تو آپ کا رب اس کے بعد بڑا بخششہ والا نہایت مہربان ہے۔ اس آیت سے معلوم ہوتا ہے کہ ہجرت اور جہاد کا عمل اس وقت کا گریثابت ہوگا جب ان کے راستے میں آنے والی تکلیفوں اور آزمائشوں کو صبر کے زیور سے آراستہ کیا جائے تب جا کر ہجرت اور جہاد کا شمر آن ممکن ہے ورنہ ہجرت اور جہاد کوئی معنی نہیں رکھتے ہیں کیونکہ دونوں روح و جسم کے مانند ہے اگر صبر نہیں تو اور یہ بات بھی ذہن میں رہنی چاہیے کہ ان اعمال کے اجر و رثواب کے مستحق وہی حضرات ٹھریں گے جو بذات خود یہ اعمال کریں گے ان اعمال کا ثواب نہ ان کے آباء و اجداد کو ملے گا اور نہ ان کی آنے والی نسلوں کو ان کا ثواب دیا جائے گا۔ اسی لیے اللہ تعالیٰ نے قرآن مجید میں واضح الفاظ میں فرمادیا کہ: ان الذين امنوا و اعملوا الصالات ان لا نضيع اجر من احسن عملاً^(۱۶) بیشک جو لوگ ایمان لائے اور نیک عمل کیا یقیناً ہم اس شخص کا اجر ضائع نہیں کرتے جو اس نے اچھا عمل کیا ہے اور نیک اعمال کرنے والوں کو یہ بھی تلقین کی گئی ہے کہ تقویٰ اور صبر کے ذریعے اپنے اعمال کو ضائع ہونے سے بچاؤ اگر تقویٰ اور صبر ہوگا تو اعمال ضائع ہونے سے بچ جائیں گے کیونکہ اللہ تعالیٰ نے ارشاد فرمایا ہے کہ: انه من يتقى ويصبر فان الله لا يضيع اجر المحسنين^(۱۷) یعنی بیشک جو شخص اللہ سے ڈرتا ہے اور صبر کرتا ہے تو بیشک اللہ نیکو کاروں کا اجر ضائع نہیں کرتا۔

صبر کے معنی

الصبر: بہادری، مصیبت خاموشی سے برداشت کرنا ہے (۱۸) جرجانی نے التعریفات میں صبر کی وضاحت اس طرح کی ہے الصبر هو ترك الشکوى من الم البلوى لغير الله لا الى الله (۱۹) یعنی مصیبت کے وقت تکلیف کی شکایت نہ اللہ تعالیٰ سے کرنا اور نہ کسی غیر سے انگریزی میں صبر کے معنی (Patience) کی گئی ہے (۲۰) صبر کے معنی اور مفہوم کو ملحوظ رکھتے ہوئے بحث جہاد کے راستے میں آنے والی تکلیفوں اور مصیبتوں کو برداشت کیا جائیگا تو اجر اور ثواب کے حقدار ٹھہریں گے۔ بحث کرنے والا شخص اپنے گھر بار اور وطن کو اللہ تعالیٰ کے خاطر چھوڑ کر اس جگہ کارخ کرتا ہے جہاں پر وہ اپنے رب کے احکامات پر عمل کر سکے وہ اپنے وطن کو چھوڑ نے کے ساتھ ساتھ ان باتوں اور ان کاموں کو بھی چھوڑ دیتا ہے جن سے بچنے کے لیے اللہ تعالیٰ حکم دیا تو پھر وہ حقیقی معنی میں مہاجر کہلاتے گا۔ آپ ﷺ کا فرمان ہے کہ: **الْمُسْلِمُ مِنْ سَلْمٍ** **الْمُسْلِمُونَ مِنْ لِسَانِهِ وِيَدِهِ، وَالْمَهَا جَرْ مِنْ هَجْرَ مَانِهِيَ اللَّهُ عَنْهُ** (۲۱) یعنی حقیقی مسلمان و شخص ہے جس کے ہاتھ اور زبان سے دوسرے مسلمان محفوظ ہوں اور حقیقی مہاجر و شخص ہے جو اللہ تعالیٰ کی منع کردہ باتوں سے دور ہو جائے۔ اس حدیث کی رو سے بحث کی دو اقسام ہیں ایک ظاہری بحث کے لیے اپنے دین اور ایمان کی حفاظت کے لیے ایسی جگہ بحث کر جانا جہاں پر دین اور ایمان محفوظ رہے اور دوسرا بحث کی قسم باطنی ہے۔ یعنی ان باتوں کو چھوڑ دینا جن کی طرف انسان کا نفس اور شیطان اس کو بلا تا ہو۔ بلکہ حقیقی بحث وہ ہے کہ انسان ان چیزوں کو چھوڑ دے جن سے اللہ نے منع فرمایا ہے۔ اسی لیے آپ ﷺ سے پوچھا گیا کہ: ای الہ جرہ افضل؟ کوئی بحث افضل ہے؟ قال: من هجرا ما حرم الله عليه (۲۲) آپ ﷺ نے جواب دیا کہ جو شخص اللہ کے حرام کردہ کاموں کو چھوڑ دے۔

مراجع و حوالی

- (۱) المنجد عربی، اردو ص، ۱۱۱۵۔ دارالاشاعت کراچی۔ ۱۹۹۳
- (۲) الیاس انطون الیاس: قاموس الیاس الحصری، عربی انگلیزی ص، ۵۰، ۷، بیروت، ۱۹۸۶
- (۳) القشیری، مسلم بن حجاج، ابو الحسین، صحیح مسلم ص ۳۵۸، حدیث ۴۰۹۱۔ دارالسلام، الریاض، ۲۰۰۰ م
- (۴) الینا ص ۲۵، حدیث نمبر ۱۲۱
- (۵) النووی: تحریک بن شرف، ابو ذکر یا، المناجح شرح صحیح مسلم، ج ۱۳، صفحہ ۲۵، بیروت، ۷۰۰ م
- (۶) اسقلاضی: احمد بن علی بن حجر، فتح البری، ج ۱، ص ۸۱، دارالسلام، الریاض، ۲۰۰۰ م
- (۷) سورۃ الانعام، ۶/ ۱۶۲
- (۸) غازی، محمود احمد، ڈاکٹر، اسلام کا قانون بین الملک ص، ۷، ۲۳۸ تا ۲۳۸، شریعہ کیڈمی، اسلام آباد، ۷ م ۲۰۰۰
- (۹) سورۃ النساء، ۳/ ۱۰۰

-
- (۱۰) مسلم بن حجاج، حدیث نمبر ۲۵۳۶، حدیث ۱۱۲۲، حج ۲۷، م ۲۰۰۰، دارالسلام، الریاض، ۱۴۲۸ھ
 - (۱۱) العسقلانی، ايضاً، ح ۲۶، ص ۳۵، حدیث ۲۸۱۰، دارالسلام، الریاض، ۱۴۲۸ھ
 - (۱۲) الحستانی، ابوداود سلیمان بن اشعت، سنن ابوداود، ح ۳، ص ۲۸، حدیث ۲۵۱۶، دارالسلام، الریاض، طبع ۱۴۲۸ھ
 - (۱۳) العسقلانی، ايضاً، ح ۲۷، ص ۱۱۰، حدیث ۲۸۹۸، م ۱۴۰۰، دارالسلام، الریاض، ۱۴۲۸ھ
 - (۱۴) سورۃ التوبۃ / ۹ / ۲۰
 - (۱۵) سورۃ النحل / ۱۶ / ۱۱۰
 - (۱۶) سورۃ الکهف / ۱۸ / ۳۰
 - (۱۷) سورۃ یوسف / ۱۲ / ۹۰
 - (۱۸) الحنجد، ايضاً، ص ۵۵۳
 - (۱۹) الحنفی، الجرجانی، السید الشریف، التعریفات صفحہ ۹۳، دارالمنار
 - (۲۰) الیاس انطون، ايضاً، ص ۳۶۳
 - (۲۱) العسقلانی، ايضاً، ح ۱، ص ۷۳، حدیث ۱۰
 - (۲۲) الحستانی، ايضاً، ح ۲، ص ۱۵۷، حدیث ۱۴۲۹، م ۱۴۰۰، دارالسلام، الریاض، ۱۴۲۸ھ